

It-titlet att ikkontestat hija r-riżoluzzjoni leġislattiva tal-Parlament Ewropew tat-30 ta' Novembru 2017 dwar proġett komuni tal-baġit ġenerali.

Finalment, il-Gvern Franciż jitlob l-annullament tal-att li permezz tiegħu, konformement mal-Artikolu 314(9) TFUE, il-President tal-Parlament Ewropew ikkonstatata li l-baġit ġenerali għas-sena 2018 kien ġie adottat definitivament. Kif jirriżulta b'mod partikolari mill-minuti tas-seduta tal-Parlament Ewropew tal-Hamis 30 ta' Novembru 2017, dan kien ikkostitwit mid-dikjarazzjoni tal-President tal-Parlament Ewropew u sussegwentement mill-iffirmar ta' dan tal-ahhar tal-baġit ġenerali, li ġrwa wara l-vot tar-riżoluzzjoni leġislattiva dwar il-proġett komuni tal-baġit ġenerali.

Permezz tal-motiv uniku tiegħu, il-Gvern Franciż isostni li l-erba' atti kkontestati għandhom jiġu annullati safejn dawn jiksru l-Protokoll Nru 6 anness mat-TUE u mat-TFUE u l-Protokoll Nru 3 anness mat-Trattat KEFA, dwar il-lokalità tas-sede tal-istituzzjonijiet u ta' ċerta organi, korpi u dipartimenti tal-Unjoni Ewropea.

Fil-fatt, kemm mill-protokoll dwar il-lokalità tas-sede tal-istituzzjonijiet kif ukoll mill-ġurisprudenza tal-Qorti tal-Ġustizzja jirriżulta li l-Parlament Ewropew ma jstax jeżerċita s-setgħa baġitarja mogħtija lilu mill-Artikolu 314 TFUE matul il-perijodi ta' sessjonijiet plenarji addizzjonali li jsiru fi Brussel iżda għandu jeżerċithom matul perijodi ta' sessjonijiet plenarji ordinarji li jsiru fi Strasbourg.

Madankollu, safejn hija kkontestata il-legalità tal-att tal-President tal-Parlament Ewropew, mhux minhabba l-għan jew il-kontenut tagħha, iżda unikament peress li dan l-att kellu jiġi adottat waqt perijodi ta' sessjonijiet plenarji ordinarji, fi Strasbourg, in-neċessità li tiġi ggarantita l-kontinwità tas-servizz pubbliku Ewropew kif ukoll raġunijiet importanti ta' ċertezza legali jiġġustifikaw, skont il-Gvern Franciż, iż-żamma tal-effetti legali ta' dan l-att sal-adozzjoni ta' att ġdid konformi mat-Trattati.

---

**Appell ipprezentat fit-22 ta' Ġunju 2018 minn Anthony Andrew King mid-digriet mogħti mill-Qorti Ġenerali (It-Tielet Awla) fl-10 ta' April 2018 fil-Kawża T-810/17, King vs Il-Kummissjoni**

**(Kawża C-412/18 P)**

(2019/C 44/09)

Lingwa tal-kawża: l-Ingliż

**Partijiet**

*Appellant:* Anthony Andrew King (rappreżentant: P. McKenna, Solicitor)

*Parti ohra fil-proċedura:* Il-Kummissjoni Ewropea

B'digriet tat-22 ta' Novembru 2018, il-Qorti tal-Ġustizzja (Is-Seba' Awla) iddeċidiet li l-appell huwa inammissibbli.

---

**Talba għal deċiżjoni preliminari mressqa mill-Wojewódzki Sąd Administracyjny we Wrocławiu (il-Polonja) fit-23 ta' Awwissu 2018 – Dong Yang Electronics Sp. z o.o. vs Dyrektor Izby Administracji Skarbowej we Wrocławiu**

**(Kawża C-547/18)**

(2019/C 44/10)

Lingwa tal-kawża: il-Pollakk

**Qorti tar-rinviju**

Wojewódzki Sąd Administracyjny we Wrocławiu

**Partijiet fil-kawża principali**

*Rikorrenti:* Dong Yang Electronics Sp. z o.o.

*Konvenut:* Dyrektor Izby Administracji Skarbowej we Wrocławiu

**Domandi preliminari**

- 1) Is-sempliċi fatt li kumpannija stabbilita barra mit-territorju tal-Unjoni Ewropea għandha sussidjarja fil-Polonja jippermetti li tiġi dedotta l-eżistenza ta' stabbiliment fiss fil-Polonja fis-sens tal-Artikolu 44 tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud<sup>(1)</sup> u l-Artikolu 11 (1) tar-Regolament ta' Implimentazzjoni tal-Kunsill (UE) Nru 282/2011 tal-15 ta' Marzu 2011 li jistabbilixxi miżuri ta' implimentazzjoni fir-rigward tad-Direttiva 2006/112/KE dwar is-sistema komuni ta' taxxa fuq il-valur miżjud?<sup>(2)</sup>
- 2) Jekk għall-ewwel domanda tinghata risposta negattiva, impriża terza hija marbuta li teżamina r-relazzjonijiet kuntrattwali bejn il-kumpanija stabbilita barra mit-territorju tal-Unjoni Ewropea u s-sussidjarja sabiex tiddetermina jekk l-ewwel kumpannija għandhiex stabbiliment fiss fil-Polonja?

<sup>(1)</sup> ĠU 2006 L 347, p. 1, rettifika fil-ĠU 2007, L 335, p. 60.

<sup>(2)</sup> ĠU 2011 L 177, p. 1.

---

**Talba għal deċiżjoni preliminari mressqa mis-Sąd Okręgowy w Łodzi (il-Polonja) fit-3 ta' Settembru 2018 – Miasto Łowicz vs Skarb Państwa – Wojewoda Łódzki**

**(Kawża C-558/18)**

(2019/C 44/11)

Lingwa tal-kawża: il-Pollakk

**Qorti tar-rinviju**

Sąd Okręgowy w Łodzi (il-Qorti Reġjonali ta' Łódź, il-Polonja)

**Partijiet fil-kawża prinċipali**

Rikorrent: Miasto Łowicz

Konvenut: Skarb Państwa – Wojewoda Łódzki (it-Teżor Pubbliku tal-Provinċja ta' Łódź)

**Domanda preliminari**

It-tieni subparagrafu tal-Artikolu 19(1) tat-Trattat dwar l-Unjoni Ewropea għandu jiġi interpretat fis-sens li b'konsegwenza tal-obbligu tal-Istati Membri li jistabbilixxu rimedji neċessarji sabiex tiġi żgurata protezzjoni ġudizzjarja effettiva fl-oqsma koperti mid-dritt tal-Unjoni, huwa jipprekludi dispożizzjonijiet li jżidu b'mod kunsiderevoli r-riskju li jiġu ppreġudikati l-garanziji ta' proċeduri dixxiplinari indipendenti fil-konfront ta' mħallfin fil-Polonja permezz ta':

- 1) influwenza politika fl-iżvolġiment tal-proċeduri dixxiplinari,
- 2) il-holqien ta' riskju li s-sistema ta' proċeduri dixxiplinari tintuża għall-kontroll politiku tal-kontenut tad-deċiżjonijiet tal-qrati, kif ukoll
- 3) il-possibbiltà li fi proċeduri dixxiplinari kontra l-imħallfin jintużaw provi miksuba b'mod kriminali?